



Fimleikahøllin FIMI er eitt dømi um, at býráðið raðfestir bøn og ung í kommununi

ÚTVEGA TILBOÐ TIL FAMILJUR OG UNGDÓM

Børnini og tey ungu skulu trívast í Tórshavn, so familjur-
nar fáa so nógv sum gjørligt burtur úr sínum skattakrón-
um. Tað verður sagt í viðmerkingunum til fíggjarlóg fyri
2011, sum varð samtykt við fyrstu viðgerð hósdagin

Leo Poulsen

Eisini í 2011 vil Tórshavn-
ar Kommuna tryggja, at
barnaansingin er á einum
støði, ið nøktar tørvin hjá
familjunum.

Tað verður sagt í við-
merkingunum til fíggjar-
lógaruppskotið 2011.

Ungdómsarbeiðið
hefur høga raðfesting,
og kenda virksemið á
Margarinabrinkini er í
støðugari menning. Í Hoy-
vík er eisini sett gongd á
eitt skipað virksemi millum
ung í sonevnda Klubb 188,
ið savnar og stimbrar ung-
dómin í økinum. Tilboð
er eisini í Nólsoy, og í 2011

er ætlanin at fyrireika
nýggj ungdomstilboð í
øðrum pørtum av komm-
ununi, serliga í Kollafirði og
Norðasta Horni.

Fimleikahøllin FIMI
og nýggja dansihøllin hjá
Dansifrøi í Gundadali eru
tiknar í brúk, og tær eru
longu ein sólskinssøga.
Dansur og fimleikur blóma,
og saman við Tórsbreyt,
har borgarar í hópatal iðka
ítrótt, eru samstundis stór
og sjúkufyrirbyrgjandi stig
tikin, tí fyri heilsuna er rørsla
avgerandi. Hondbóltsfelagið
Neistin hevur ætlan um
at byggja eina nýggja høll
í vesturbýnum, og býráðið
hefur játtað at veita hesi

ætlan fíggjarligan stuðul.

Tórsvøllur skal dagførast
og gerast tann náttúrligi og
savnandi miðdepilin fyri
altjóða fótbólt í Føroyum.
Kommunan og Fótbólts-
samband Føroya samstarva
um eina heildarætlan fyri,
hvussu hetta skal gerast, so
at Tórsvøllur kann lúka øll
krøv sum altjóða stadion.

Avmarka kriminalitet

Børn og ung skulu hava
bestu umstøður at takast við
og gerast dugnaligari innan
tónleikalist, og tí byrjar í
2011 projekteringin av einum
nýggjum musikkskúla.
Áhugin fyri tónleiki og
at fáa tónleikafrálæru er

stórur, og tað ger ein nýggjan
musikkskúla aktuellan fyri
nógvar familjur og borgarar.

Kommunan er partur
av sonevnda SSP-sam-
starvinum, sum er form-
ligt samstarv millum
sosial-, skúla- og politi-
myndugleika. Endamálið er,
við samskipaðum átøkum,
at fyrirbyrgja og avmarka
kriminalitet og skaðandi
atburð millum børn og ung.
Meiningin er eisini at hjálpa
teimum, ið onkursvegna eru
komin í eina trupla støðu.
Kommunan hevur nú sett í
starv SSP-samskipara, sum
burturav fer at taka sær
av SSP-arbeiðnum vegna
kommununa.

Raðfesta umhvørvi og orku- sparing

Umhvørvið í Tórshavnar Kommunu
skal vera reint, og orkunýtslan,
ið hongur neyvt saman við
umhvørvisverndini, skal vera
so avmarkað, sum til ber, sigur
Tórshavnar kommuna í viðmerking
til fíggjarlóg fyri 2011

Leo Poulsen

Málið er, at allar áir,
vágir, strendur og fjøra
skulu gerast reinar, og
yvirskipað skal alt vatn
vera reint, tá tað renn-
ur á sjógv. Ikki fyrr enn
hetta er rokkið, er um-
hvørvisstøðan hesum
viðvíkjandi nøktandi.

Arbeiðið at løggilda
kloakkirnar heldur fram,
og eftir at kloakkarbeiðið
í Nólsoy er liðugt, verður
farið víðari aðrastaðni í
kommununi.

Grøn økir, har fólkið
trívist, verður framhald-
andi ment við gøtum
og planting í størri mát,
og arbeitt verður við at
gera náttúru- og frítíðar-
tilhaldsstøð nærhendis
íbúðarøkjum.

Orkusparing er og
verður eisini frameftir
havd við í arbeiðnum við
kommunalum bygning-
unum. Allir nýbygningar
skulu hugsast við orku-
sparandi tiltøkum frá
byrjan. Umhvørviskrøv
verða sett til kommunalar
tænastur og veitarar, so
hvørt sum tað verður boð-
ið út ella keypt av nýggj-
um, eitt nú útbjóðingin av
Bussleiðini.

Í 2011 verður innanhýsis
í kommunalu umsitingini
og á stovnum sett í verk
eitt umfatandi átak fyri
orkusparing. Øll starvsfólk
skulu vera við til at spara
orku allaðstaðni, har tað
ber til. Meginreglan er, at
mangir lókir smáir gera
stórar áir. Málið er, at
tann grøni orkusparandi
hugburðurin skal geva 2
mió. kr. á fíggjarætlanini
fyri 2011.

Framvegis ókeyp

Elfelagið SEV hevur boðað

frá, at prísurin á ravmagni
skal hækka í 2011. Verður
hetta veruleiki, kemur tað
heilt vist at órógva tað, ið
er avrátt í fíggjarætlanini
fyri komandi ár. Verður
elprísurin hækkaður so,
sum SEV leggur upp til,
kostar tað kommununi
uml. 1,7 mill. kr. Hetta
er ikki rætta stundin
at leggja eyka byrðar á
borgarar og vinnu. Tórs-
havnar Kommuna er
størsti eigari í Elfelagnum
SEV og fer at gera sína
ávirkan galdandi í spurn-
inginum um príshækk-
ingar í 2011.

Kommunala brenni-
støðin fekk nýggja um-
hvørvisgóðkenning í 2008,
og so hvørt, sum brenni-
støðin er víðkað, og fleiri
øki eru tikin í nýtslu, er
góðkenningin víðkað
samsvarandi. Ruskinn-
savningin varð boðin út
í almennari lisitatióin í
2009, og nýggjur sátt-
máli er gjørdur við eitt
felag, ið tekur sær av
innsavningini. Sáttmálin
fevnur um fimm ár, gald-
andi frá 2010.

Ókeypiss Bussleiðin
heldur fram. Hon varð
boðin út í 2010, og eftir
ætlan tekur nýggjur sátt-
máli við í apríl 2011 við
eini heilt nýggjari orku-
sparandi og umhvørvi-
svinarligari busspark.
Býráðið hevur samtykt
at arbeiða við nøkrum
sparingum, men í sam-
ráðingunum við valda
tilboðsgevaran um
nýggjan bussáttmála
verður miðað eftir, at
hesar sparingar ávirk-
að tænastustøðið so lítið
sum til ber. Í Kollafirði og
Kirkjubø/Velbastað verður
tænastustøðið hækkað.